

ইন্দিয়ানা যু এস এবু ২ - ১ দা মায়থীবা পীদুনা অহানবা ওইনা টুরদা মায় পাকপা ঙুমত্ৰে

ন্যু দিল্লি, জুলাই ২১ :

ইন্দিয়াগী নুপী হোকি টিমনা খোনা ফনা শাম্মিখিদুনা পেনসেলভানিয়াগী মেনহৈমদা চখরিবা অমেরিকা টুরগী শগোলশেন নুমিৎতা পাঙথোকখিবা মখোয়গী অনীশুৰা মেচতা য়ুম্বু যু এস এবু ২-১ দা মায়থীবা পীত্ৰে।

ইন্দিয়া অমদি যু এস এ অনীগী মেচ অদুগী অহানবা কাৰ্টৰ ফাওবদা মখোয় মখোয়গী মায়েৰুখিবা টিমশিংগী দিফেন্স লান্না চঙশিন্দুনা গোল চন্নবা ঙুন্দনা লৈখি। অনীশুৰা কাৰ্টৰদা যু এস এনা ইন্দিয়াগী মায়কৈদা তৌখিবা শাফু কল্পবা এটেক অমদা মেচকী মিনিট ১৯ চৎপা মতমদা ফংখিবা পেনালটি কোৰ্নৰদা জিল্লি ৰিটমৰনা অশোয়বা অমতা য়াওদনা গোল চনশিনখিদুনা ১-০ দা মাঙজিল থানা চৎখি। ইদি দয়াসু যু এস এগী মায়কৈদা গোল ইক্লেলাইজ তৌনবগীদমক কাউণ্টৰ এটেকশিং তৌদনা চঙশিনশ্ৰবসু ফাষ্ট হাফ ফাওবদি গোল চনবা ঙুমদনা লৈখি।

অনীশুৰা হাফতা ইন্দিয়ানা মতিং থোন্ধা শায়রজুনা যু এস এগী দিফেন্স লানশিন্দুনা এটেকশিং তৌখি। মখোয়না তৌখিবা এটেক্সা অহুমশুৰা কাৰ্টৰ লোহিৰমদাইদা পেনালটি কোৰ্নৰ অমা ফংখি। মদুনা প্ৰিটি দুবেনা অশোয়বা অমতা য়াওদনা গোল ওল্হোকখিদুনা ১-১ দা চাং মায়না লৈখি। মেচ লোহিগদৰা কাৰ্টৰ অমতা ঙাইরক্লবা মতমদা টিম অনীনা অকনবা লম্বা তৌদুনা শায়রকখিবনা হেন্না মশক থোকপা প্লে ওইখি। টিম অনীমক্কা মায় পাৰু বগীদমক গোল চন্নবা য়ান্না কন্না হোংনখি।

অৰোইবা অমদি মৰিশুৰা কাৰ্টৰদা ইন্দিয়ানা অকনবা প্ৰেসৰ পীদুনা ওপোনেণ্টকী মায়কৈদা চঙশিনখিদুনা মেচকী মিনিট ৫৫ চৎপা মতমদা লিলিমা মিঞ্জনা গোল অমা



চনশিন্দুনা ২-১ দা মাঙজিল থানা চৎখিবাগা লোয়ননা টুর অসিগী অহানবা ওইনা মায় পাকপগী ৰেকোৰ্দ থল্লা ঙুমখি। ইন্দিয়ানা গুগষ্ট ৫ দগী চখবা হৌগদৌৰিবা ৰিও দি জানৈনৰো ওলেন্স্পিজ গেমসকী মাঙওইননা শেম শাবা ওইনা যু এস এ টুর তৌদনা প্ৰেক্সি মেচশিং শায়ৰিবনি। ইন্দিয়ানা মথংগী প্লেদা লাক্কিবা ইরাই নুমিৎতা কনাদাগা মায়েৰুদুনা শায়গনি। অমৰোমদা, ইন্দিয়াগী নুপী হোকি টিমনা মফম অসিদা লৈবাকপোকপা নুমিৎতগী চখবা হৌখিবা যু এস এ টুরগী ওপনিং মেচতা চেম্পিয়ন্স ট্ৰোফিগী ব্ৰোঞ্জ মেদলিষ্ট যু এস এগী মথংতা ২-৩ দা মায়থীহৌদুনা টুর অসিগী অহৌবদা নীংবা কায়বগী মহাও তংখিবনি। ইন্দিয়াগী গোলশিং অদু মেচকী অহুমশুৰা কাৰ্টৰগী মিনিট ৩৩ চৎপা মতমদা প্ৰিটি দুবে অমদি মিনিট ৩৮ চৎপা মতমদা দীপিকানা গোল অমমম চনখি অদুগা যু এস এগী গোলশিং

অদুনা মেচকী মিনিট ৬ চৎপা মতমদা কাথলিন শাৰ্কে, মেচকী মিনিট ৩১ চৎপা মতমদা কোচী বাম অমদি মেচকী মিনিট ৪৮ চৎপা মতমদা কেলসে কোলেজেজচিকনা গোল অমমম চনখি। টিম অনীনা অকনবা লম্বা তৌদনা অমনা অমবু মায়থীবা পীনবা তকথংনখি। মখোয় অনীগী প্লে অদু অমনা অমগী মফমদা হেঞ্জিৰবা য়ান্দা কাউণ্টৰ এটেকশিং চখনদুনা শায়খিবনা নুঙাইৰবা মেচ ওইখি। মেচ অদুগী মিনিট ৬ চৎপা মতমদা যু এস এগী কাথলিন শাৰ্কেনা গোল অমা ইন্দিয়াগী মায়কৈদা চনশিন্দুনা য়ান্না। ঙুলা ১-০ দা মাঙজিল থানা চৎখি। ইন্দিয়ানা অনীশুৰা কাৰ্টৰদা শাফু কন্না শায়রকখি অমদি যু এস এগী দিফেন্স লানশিন্দুনা এটেকশিং মনম মনম তৌশিনখি। অহুমশুৰা কাৰ্টৰদা ইন্দিয়ানা মমাঙ হাফতা শায়খিবা অদুদগী হেন্না টেম্পো লেনা মায়েৰুখিবা মায়কৈদা তকথংলকখি। যু এস এগী এটেক্সা পেনালটি কোৰ্নৰ অমা ফংখিবদা

কোচি বামনা মেচকী মিনিট ৩১ চৎপা মতমদা অশৌইবা অমতা য়াওদনা গোল ওল্হোকখিদুনা ২-০ দা মাঙজিল থানা লৈখি। ইন্দিয়ানা অথুবদা ওপোনেণ্টকী মায়কৈদা চঙশিনখিবা কাউণ্টৰ এটেক্সা ফংখিবা খুদোংচাবা অমদা প্ৰিটি দুবেনা মেচকী মিনিট ৩৩ চৎপা মতমদা গোল অমা চন্দুনা ইন্দিয়াগী অহানবা গোল ওইদুনা ১-২ দা লৈখি। অমুকসু ইন্দিয়ানা অথুবদা যু এস এগী মায়কৈদা চঙশিনখিবা কাউণ্টৰ এটেক্সা দীপিকানা মেচকী মিনিট ৩৮ দা গোল অমগা চনশিন্দুনা ২-২ দা চাং মায়না লৈখি। অদুম ওইনমক অৰোইবা অমদি মৰিশুৰা কাৰ্টৰদা যু এস এগী কেলসে কোলেজেজচিকনা মেচকী মিনিট ৪৮ চৎপা মতমদা টিমগী অহুমশুৰা গোল চন্দুনা ৩-২ দা মাঙজিল থানা লৈখি। মথা তাবা মেচতা টিম অনীমক্কা অহেনবা অমদি ইক্লেলাইজ তৌনবা গোল অমতা চন্নবা ঙুন্দবদগী ইন্দিয়াগী নুপী হোকি টিমনা য়ুম্বু যু এস এগী মথংতা ২-৩ দা মায়থীহৌখিবনি।

সামুএলবু ৰেষ্ট ইন্দিজগী ক্ৰিকেটৰ ওফ দ ইয়ৱ এৱাৰ্দ পীত্ৰে



ন্যু দিল্লি, জুলাই ২১ :

ইন্দিয়ানা য়ুম্বু ওইদুনা চহী অসিগী ঙুনবা শৰুজা পাঙথোকখিবা আই সি সি ৰৱ্ট টি-২০ দা ৰেষ্ট ইন্দিজনা টাইটল লৌখিবদা চাউৰবা যৌদা লৌখিবা মাৰ্লোনা সামুএলবু ৰেষ্ট ইন্দিজ ক্ৰিকেট বোৰ্দনা ক্ৰিকেটৰ ওফ দ

ইয়ৱ এৱাৰ্দকী মিংখোল পীত্ৰে। অমৰোমদা সামুএলবু ও দি আইগী প্লেয়ৱ ওফ দ ইয়ৱগী এৱাৰ্দসু পীদুনা লৈবাকপোকপা নুমিৎতা ইকায় য়ুম্বুখি। ৰেষ্ট ইন্দিজনা চহী অমদা ইন্দিজনেসনল টাইটল অহুম লৌবা ঙুমখি। ৰেষ্ট ইন্দিজগী নুপীগী টিম কেশুেন

ষ্টেফন টেলৱনা টি-২০ গী টাইটল লৌখি অমদি ও দি আইগী প্লেয়ৱ ওফ দ এৱাৰ্দসু এটিগোৱাদা পাঙথোকখিবা যৌৱদা পীদুনা ইকায় য়ুম্বুখি। এটিগোৱা অসি ইন্দিয়া অমদি ৰেষ্ট ইন্দিজগী নুপা টিমনা অহানবা টেষ্ট শায়গদবা মফমনি। সামুএলনা

মশাগী চহী ৩৫ শূৰবা জমাইকনা অসিনা কুজা ২০১৫ দগী ও দি আই ২২ শায়দুনা অপূনবা ৱন ৮৫৯ লৌবা ঙুমত্ৰে। হায়ৰিবা ৱন অসিগী মনুংদা মহাক্কা লৌখিবা সেঞ্চুৰি অহুমসু য়াওৱে। অদুবু মহাকী ষ্বাইদগী মশক থোকখিবদি চহী অসিগী এপ্ৰিলদা ৰৱ্ট টি-২০ গী ফাইনেলদা ইংলেদগা মায়েৰুদুনা শায়খিবা মেচ অদুনা ওইখি। মেচ অদুদা ৰেষ্ট ইন্দিজনা ৱন ১৫৬ লৌননবা তানখংখিবদা সামুএলনা বোল ৬৬ তা ৱন ৮৫ লৌদুনা মহাকী টিমনা মায় পাক্লবগী লম্বীদা পুনশিনবা ঙুমখি অমদি মায়সু পাক্লনা টাইটল লৌবা ঙুমখি।

মেচ অদুদা মহাক্কা মহাকী অনীশুৰা ৰৱ্ট টি-২০ গী মেন ওফ দ মেচকী এৱাৰ্দ ফংবা ঙুমখিবনি। সামুএলনা ইন্দিজনা শায়গদবা অহানবা টেষ্টকী ক্ষাদতা য়াওবা ঙুমখি। সামুএল অসি জেন্সন হোলদৰগী টিমদা ষ্বাইদগী এক্সপ্ৰিয়েন্স লৈৱবা শায়ৰোয় ক্ৰিকেটৰ অমা ওইৱি। মহাক্কা মহাকী অপূনবা ৱন ৩,৬২২ লৌখিবদা সেঞ্চুৰি তৰেং অমদি দবল হন্দ্ৰেদ লৌবা ঙুমত্ৰে।

ইন্টরনেসনল জিম্নাষ্টিক ফেদৱেসন্না ৱসিয়াগী জিম্নাষ্টশিংবু ৱিও ওলেন্স্পিক্সতা শৰুক য়াবগী অয়াবা পীনবা ৱাফম থমত্ৰে

লন্দন, জুলাই ২১ :

ৱসিয়াগী জিম্নাষ্টশিংবু মথং থাদা পাঙথোকদৌৰিবা ৱিও ওলেন্স্পিক্সতা শৰুক য়ানবগী অয়াবা পীগদবনি অমদি মখোয়বু লৈবাক অসিগী ট্ৰেক এন্ড ফিল্ড এথলেটশিংদা থল্লিবা অথিংবা অসিনা কোনশিল্লোইদবনি হায়না ইন্টরনেসনল জিম্নাষ্টিক ফেদৱেসন (এফ আই জি) না ফোঙদোকত্ৰে।

হৌখিবা কুজা ২০১৪ দা পাঙথোকখিবা সোচি ৱিন্টৰ ওলেন্স্পিক্সতা ৱসিয়ানা শৌগৎতুনা পাক্লুনা দোপিং চখখি হায়বগী ৱিপোর্টশিং লাকখিবদগী মালেমগী তোঙান তোঙানবা নেসনল এন্টি দোপিং এজেন্সিখিংনা ৱিও গেমসদগী ৱসিয়ন এথলেটশিংবু অথিংবা থল্লগী অপান্না ফোঙদোজুনা লাকখিবনি।

ইন্টরনেসনল জিম্নাষ্টিক ফেদৱেসন (এফ আই জি) না থোকখি চেৱোল অমদা হায়, লাক্কিবা ৱিও ওলেন্স্পিক্সতা ৱসিয়াগী এথলেটশিংবু শৰুক য়াহদনবা অপান্না ফোঙদোকপা ওফিসল মশীং হেনগৎলকপা অসি ফেদৱেসন্না হকচিৱা লৌই। ফেদৱেসন্না দোপিংদা জেৱো টোলৱেল হায়বা ইন্টরনেসনল ওলেন্স্পিক কন্মিটি (আই ও সি) গী পোলিসি অদু শৌগৎলি অমদি মৱাল খৱগীদমক ৱসিয়াগী এথলেটশিংবু মশান্না ষ্টিংমত্ৰগী অথিংবা থল্লোইদবনি হায়বসিদা



ফেদৱেসন্না অচেংপা থাজবা থল্লি। ইন্টরনেসনল ওলেন্স্পিক কন্মিটি (আই ও সি) দা যু এস অমদি কনাদাগী এন্টি দোপিং এজেন্সিখিংনা থাৱকখিবা চেৱোলদা কনাদাগী লো প্ৰোফেসৰ ৱিচাৰ্দ মেকলাৱেননা থোমাজিনখিবা সোচি ৱিন্টৰ ওলেন্স্পিক্সকী ৱিপোর্ট অদু চুন্নবদি ৱসিয়াগী এথলেট পুন্মক ৱিও অমদি মালেমগী কম্পিটিচন পুন্মমত্ৰগী অথিংবা থল্লবা হায়জখিবনি। পনবা য়াই, দোপিংগী মৱালদা ইন্

টরনেসনল এসোসিয়েশন ওফ এথলেটিক্স ফেদৱেসন (আই এ এ এফ) না ৱসিয়াগী ট্ৰেক এন্ড ফিল্ড এথলেটশিংবু ৱিও ওলেন্স্পিক্সতা শৰুক য়ানবদা হায়না অথিংবা থমখিবনি। অদুমকপী ইন্টরনেসনল জিম্নাষ্টিক ফেদৱেসন (এফ আই জি) গী মত্ৰং ইয়া ইন্দিভিজুয়েল এথলেটশিংকী হক ইকায় খুন্মগদবনি অমদি ওলেন্স্পিক্সতা শৰুক য়াৱা হায়বসি এথলেট খুদিমকী ষ্বাইদগী চাউবা

মঙলান ওইৱিবনি। মসিগীদমক শায়ৰোয়শিংনা মখোয়গী নহা ওইৱিঙগী পুসি অদু কথোজুনা লাক্লবনি হায়ৱি। ইন্টরনেসনল ওলেন্স্পিক কন্মিটি (আই ও সি) দা থাৱকখি চেৱোল অদু জৰ্মনি, জপান অমসুং ন্যুজিলেণ্ড দগী নেসনল বোদিশিংনা শৌগৎখিবদা অতোপ্পা মশায়শিংগী মালেমগী গভৰ্ণি বোদিশিংনা য়ান্না কন্না য়ানিৎদবা ফোঙদোকপা লৈখিবনি।

কোলকটা-বেঙ্গলুরুনা দ্ৰো চংখিবদগী কোলকটানা প্ৰেমিয়ৱ ফুটসালগী সেমী ফাইনেল চঙত্ৰে

মাপুশা, জুলাই ২১ :

অকনবা টিম অনী ওইৱিবা বেঙ্গলুরু ফাইভস অমদি কোলকটা ফাইভস অনীনা মফম অসিদা চখরিবা প্ৰেমিয়ৱ ফুটসালগী গোৱা লেগকী য়ুমশকৈশা নুমিৎতা শায়খিবা মেচতা ১-১ দা দ্ৰো চংখিবদগী কোলকটা ফাইভসনা সেমী ফাইনেলদা খুমাঙ চাউশিনশ্ৰে।

পেদেদম ইন্দ্ৰোৱ স্পোৰ্ট স কমপ্লেক্সতা য়ান্নাৰ মীয়ান্না চেৱা মেচ অদুবু য়েখি। কোলকটা ফাইভস অমদি বেঙ্গলুরু ফাইভস অনীগী নুঙাইৰবা মেচ অদুদা কোলকটানা প্ৰি-প্ৰি তকশিদুনা শায়খি। মখোয়না অহানবা কাৰ্টৰদা অয়ান্না মতমদা বোল পায়দুনা শায়খি। মখোয়না দিফেন্সতসু অকনবা চেকশিন খোঁৱাং লৌখৎতুনা শায়খিবনা বেঙ্গলুরুগী প্লেয়ৱশিংনা গোল চন্নবগী অমা উৰিখি। অদুবু বেঙ্গলুরুনা কাৰ্টৰ অদুদা মখোয়গী গোল চনবা য়াৱা খুদোংচাবাশিং ফংগবসু গোল ওল্হোকপদি ঙুমখিখি। মখোয়না কাওশিনখিবা বোলশিং পোষ্টতা পানখিবা, পোষ্ট ৱাংমা লান্না চংখিবা অমদি কিপৰনা সেভশিং তৌখি।

কোলকটানা মায়েৰুখিবা সাইদতা চঙশিনখিবা এটেক্সা দি বোজ্ঞতা ওপোনেণ্টকী প্লেয়ৱদা হেঁ দবোল তাখিবদগী পেনালটি অমা মেচকী মিনিট ৭ চৎপা মতমদা ফংখি। মদুদা এক্সপ্ৰিয়েন্স লৈৱবা প্লেয়ৱ পুলানা নিংখিনা কাওশিনখিদুনা গোল ওল্হোজুনা ১-০ দা মাঙজিল থানা লৈখি। তুংদা পুলানা প্লেয়ৱ ওফ দ মেচ তাখি।

অনীশুৰা কাৰ্টৰদা বেঙ্গলুরুসু কোলকটাগী মায়কৈদা গোল ইক্লেলাইজ তৌনবা অঙকপা ফংনা তকশিনখি। মখোয়গী প্লেয়ৱশিংনা য়ান্না। কোৱিৎনেসন লৈনা অমদি নিংখিনা পাসশিং তৌদুনা শায়খি। অদুবু মখোয়না গোল ইক্লেলাইজ তৌবদি ঙুমখিখি। কোলকটানা অকনবা প্ৰেসৰ



পীদুনা ওপোনেণ্টকী মায়কৈদা তকথংগবসু মাঙজিল থানবা অহেনবা গোলাদি চনবা ঙুমখিখি। মেচকী হাফ টাইমদা কোলকটানা ১-০ দা মাঙজিল থাদুনা লৈখি। মেচকী অহুমশুৰা কাৰ্টৰদা বেঙ্গলুরুনা ওপোনেণ্টগী মায়কৈদা তকশিদুনা শায়খি। মখোয়গী এটেক্সা মেচকী মিনিট ২২ চৎপা মতমদা জোনাতন পিয়ৱসনা গোল অমা চনশিনখিদুনা ইক্লেলাইজ তৌখিদুনা ১-১ দা চাং মায়না লৈখি।

মৰিশুৰা কাৰ্টৰদা কোলকটাগী গোলকিপৰ সিদাওনা মেচকী মিনিট ৩৯ চৎপা মতমদা দি বোজ্ঞতগী বোল অমদা মপাল্লা ইল্হোকখিবগীদমক ওৱেজ কাৰ্দপীখি। টিম অনীমক্কা অঙ্গীবা মতম ফাওবদা অহেনবা গোল অমতা চন্নবা ঙুম্বিধিবদগী মেচ অদু দ্ৰো চংখিদুনা পোষ্টল্ট য়েমাখি।

অতোপ্পা মেচ অমদা হায়না সেমী ফাইনেল চঙত্ৰবা মুম্বাই ফাইভসনা মখোয়গী ৱাইবেল কোচি ফাইভসপু ৬-৪ দা মায়থীবা পীখি। মেচ অদু

হেক হৌখিবাগা কোচিনা মুম্বাইগী মায়কৈদা তৌখিবা এটেক অমদা মেচকী মিনিট ৩ চৎপা মতমদা মোৱেসনা গোল অমা চন্দুনা ১-০ দা মাঙজিল থানা চৎখি। গোল চনখিবা ইকুই কুইদনা মুম্বাইগী ব্ৰাজিলদগী হৌৱকখিবা ইটালিয়ন ফোগলিয়ানা গোল অমা ইক্লেলাইজ তৌদুনা ১-১ দা চাং মায়না লৈখি।

মেচ অদুদা মুম্বাইগী ফোগলিয়ানা গোল অহুম, চনপ্ৰিট, এঞ্জেলোটা, ৱাৱিৱেজনা গোল অমমম চনখি। অদুগা কোচিগী গোলশিং অদুনা দেভিস মোৱেস অমদি চাঙশিনহানা গোল অনী অনী চনখি।

অমৰোমদা, গোৱা ফাইভসকী ভাম্পেটানা অহুমশুৰা কাৰ্টৰদা চনখিবা গোল অনীনা মফম অসিগী পেদেদম স্পোৰ্ট স কমপ্লেক্সতা দেভিস মোৱেস অমদি চাঙশিনহানা গোল অনী অনী চনখি। অমৰোমদা, গোৱা ফাইভসকী ভাম্পেটানা অহুমশুৰা কাৰ্টৰদা চনখিবা গোল অনীনা মফম অসিগী পেদেদম স্পোৰ্ট স কমপ্লেক্সতা দেভিস মোৱেস অমদি চাঙশিনহানা গোল অনী অনী চনখি।

ৱসিয়াগী এথলেটশিংদা অথিংবা থল্লগী মতাংদা ইন্টরনেসনল ওলেন্স্পিক কন্মিটিনা নোংমাইজিং নুমিত্তা খন্ৱৱগনি



লন্দন, জুলাই ২১ :

ইন্টরনেসনল ওলেন্স্পিক কন্মিটিগী একজিকুটিভ বোৰ্দকী কনফৰেন্স অমা নোংমাইজিং নুমিৎতা পাঙথোকুনা ৱসিয়ানা দোপিং চখখিবগী মতাংদা অথিংবা থল্লিবা অসিগীদমক খন্ৱগনি হায়না আই ও সিগী ৱাঙলোই অমনা ফোঙদোকত্ৰে।

ৱাঙলোই অদুনা হায়খি, নোংমাইজিং নুমিৎতা পাঙথোকুদৌৰিবা কনফৰেন্স অদুদা আই ও সিগী প্ৰসিদ্দে ট থোমাস বাচনা প্ৰেসাৰ্ভ আই অসিগী হায়ৰিবা কনফৰেন্স অদুদা ৱসিয়ানা ওলেন্স্পিক্সতা শৰুকযাৱা য়াৱেইহায়দুনা অথিংবা থল্লিবা অসিগী মতাংদা খন্ৱদুনা

অথিংবা লৌথোকপা নংত্ৰগা মথা তানা অদুমক অথিংবা থল্লগী মতাংদা ৱাৱেপ লৌগনি হায়ৱি। অমৰোমদা, লাক্কিবা গুগষ্ট ৫ দগী পাঙথোকুদৌৰিবা ৱিও ওলেন্স্পিক্সতা ৱসিয়াবু শৰুক য়াহনগদা নংত্ৰগা য়াহল্লেইদ্রা হায়বদু লেপথোক্লবা চয়োল অমগী মতম লৌখিগনি হায়না ইন্টরনেসনল ওলেন্স্পিক কন্মিটি (আই ও সি) না য়ুমশকৈশা নুমিৎতা ফোঙদোকখিবনি। ৱসিয়াগী এথলেটশিংবু ৱিও য়াওনা মালেমগী কম্পিটিচনশিংদা অথিংবা থমগদা-থল্লোইদ্রা হায়বগী ৱাৱেপ লৌজিঙে শগোলশেল নুমিৎ ফাওবদা

লাউথোক্লনি হায়না খমৱিবা কোৰ্ট ওফ অবিফ্ৰেন ফোৱ স্পোৰ্টস (সি এ সি) কী ৱাৱেপ অদু ঙাইনবা আই ও সিগী ইগজেকুটিভ কন্মিটিনা হৌখিবা লৈবাকপোকপা নুমিৎতা ফোঙদোকখিবনি। আই ও সিগী ৱাৱেপ অদু লৌজিঙে মাঙওইননা লিগেল ওপসন পুন্ম নৈনবগা লোয়ননা অথুবদা নুমিৎ তৰেংনিগী মনুংদা অৰোইবা ৱাৱেপ অদু লৌৱবা য়ানা লৈৱি। কনাদাগী লোয়ৱ ৱিচাৰ্দ মেকলাৱেননা চয়োল অসিগী পুথোকখিবা দোপিংগী প্ৰোগ্ৰাম অদু নৈনববা মত্ৰং আই ও সিগী ৱসিয়াগী স্পোৰ্টস মিনিষ্টৰ ডিষ্ট্ৰিক্ট মিটকো

অমদি অতোপ্পা মিনিষ্ট্ৰগী ওফিসলশিং ৱিও গেমসতগী অথিংবা থমখি অমদি ৱসিয়াদা পাঙথোক্লদবা ইন্টরনেসনল ইভেণ্টশিং শৌগৎলয় অদু তোৰ্লবসু ৱাৱেপ লৌখিবনি।

ৱৰ্ল্ড এন্টি দোপিং এজেন্সি (ৱাৰ্দ) গীদমক মেকলাৱেননা পুথোকখিবা ৱিপোর্টতা ৱসিয়ানা লৈবাক অদুগী এথলেটশিংবু পাক্লুনা দ্ৰগ শিজিমবদা অথিংবা থমখিখি হায়না ফোঙদোকখিবদগী আই ও সিগী প্ৰসিদ্দে ট থোমাস ৱিচনা যৌওং অদু স্পোৰ্টসকী ইন্টিগ্ৰিটি অমদি ওলেন্স্পিক্স গেমসতা চাউনা শিংনবনি হায়বা ৱাফম ফোঙদোকখিবনি।

ইটালিগী ওলেন্স্পিক কন্মিটিগী প্ৰসিদ্দে জিওভানি মালোগো হায়খি, ৱাদানা ৱসিয়াবু অথিংবা থল্ল পাছগী ৱাফম থমত্ৰে। মসিদা যু এস, কনাদা, জৰ্মনি, জপান, ন্যুজিলেণ্ড য়াওনা অতোপ্পা লৈবাক খৱনা শৌগৎলি। অদুবু মালেমগী তোঙান তোঙানবা ওলেন্স্পিক কন্মিটিশিংনা ৱসিয়াবু শৌগৎলুদনা দ্ৰগ টেষ্টতা মায়থীখিৱিবা শায়ৰোয়শিংবু অথিংবা থল্লদি অচুহা খোঙথং নত্ৰে। শায়ৰোয়শিংনা ৱসিয়াগী কেস অসিগী মতাংদা কমপ্লেন তৌৱকপা অসি অচুহা খোঙথংনি। অদুবু ৱসিয়াগী এথলেট খুদিমক অৱানবা তৌৱে হায়বদি কনানসু হায়বা ঙুল্লোই হায়না ফোঙদোকখি।

পনবা য়াই, আই ও সিগী প্ৰসিদ্দে ট থোমাস বাচনা অৱানবা তৌদবা ৱসিয়াগী এথলেটশিংবু ৱিওদা শৰুক য়াহনবা হায়বসিদা শৌগৎলিবনি।

স্বিসকী ৱোজৱ ফেদৱৱ অমদি স্পেনগী ৱফেল নদালনা ৱিও ওলেন্স্পিক্কী য়েংলগা টোৱোন্টো মাষ্টৰ্সতা শৰুক য়াৱৰোই

ওণ্টাৱিও, জুলাই ২১ :

ব্ৰাজিলনা য়ুম্বু ওইদুনা ৱিও দি জানৈৱোদা পাঙথোকুদৌৰিবা ৱিও ওলেন্স্পিক্স গেমসদা শৰুকযানবগীদমক স্বিসকী ৱোজৱ ফেদৱৱ অমদি স্পেনগী ৱফেল নদালনা মথং চয়োলদা পাঙথোকুদৌৰিবা টোৱোন্টো মাষ্টৰ্সতা শৰুক য়ানবদা ৱাৱেপ লৌত্ৰে।

ৱৰ্ল্ড নম্বৰ টু ওইৱিবা ৱিমব্লেদনগী চেম্পিয়ন ব্ৰিটেনগী এন্দি মৱেসু ৱিওগী শেম শানবগীদমক টোৱোন্টো টাগী ইভেণ্টতা শৰুক য়াৱৰোই হায়না হায়না লাউথোক্লনি।

গ্ৰান্দ স্লাম ১৭ লক লৌবা ঙুমত্ৰবা ৱোজৱ ফেদৱৱনা মহাকী অৰোইবা ওইনা হন্দ্ৰজা লৌহিশিনখিবা ৱিমব্লেদন চেম্পিয়নশিপকী সেমী ফাইনেলদা কনাদাগী মিলাোস ৱাওনিকী মথংতা মায়থীহৌখি।

অমৰোমদা গ্ৰান্দ স্লাম ১৪ ৱক্কী টাইটল লৌৱবা ৱিল্লে নদালনা মশাগী ওয়গী খুদাংদা শোকখিবদগী জী অসিগী মে থাদা পাঙথোকখিবা ফ্ৰেঞ্চ ওপনদা য়ান্না ঙুলা লৌহৌখিবা অদুদগী মথা তাৱা ট্ৰান্মেণ্ট অমত্ৰল শৰুক য়ান্না লাক্কিবনি। ৱৰ্ল্ডকী অহুমশুৰা ৱেক্ততা লৈৱিবা



ফেদৱৱনা টোৱোন্টো মাষ্টৰ্সকী টাইটল অনিৱৰক লৌবা অমত্ৰে অমদি মমাঙজীদা টুৰ্নামেণ্ট অসিদা শৰুক য়াখিবনি। ফেদৱৱনা হায়খি, টোৱোন্টো মাষ্টৰ্স অসি মহাকী পামজবা ইভেণ্ট টশিংগী নুংদা অমনি। কনাদাগী টেনিস ফেনশিংগী মমাঙদা মহাক্কা

শায়বা ফংলৰোই খনবদা নুঙাইতবা ফাওই। ৱিওগীদমক য়েংলগা ৱিমব্লেদনগী মতুংদা পোথাবগী মতম শাংনা ফংবা হায়বসিনা মহাকী অফবা ওইগনি খল্লি হায়না ফোঙদোকখি। টোৱোন্টো টেনিস ফেনশিংগী মমাঙদা মহাক্কা

টাইটল লৌখবা মতুংদা পোথাবগী মতম হেন্না লৌনিংবগী অপান্না ফোঙদোকখিবনি। অমৰোমদা ৱিমব্লেদনগী অহুমশুৰা ৱাউন্দদা মায়থীখিবা ৱৰ্ল্ড নম্বৰ ৱান সৰ্ব্বাগী নোভাক জোকোভিচ মথল্লনা টোৱোন্টোদা ফেভোৰাইট ওইৱি।